

# Районин газетсин халхар

## «Путь к коммунизму»

Недгч Ульдчнэ эклц школин багшнр селәнэ күч-көлсчнр дунд цәәлгъврн кӧдлмш сәәнәр кецхәнэ.

Тедн художественн самодетельностин коллектив бүрдәгъад, терүндән селәнэ активистриг болн сургъульчнриг орлцулна. Эн коллективиг Мария Васильевна Головина гардна.

Түрүн концертән тедн «Дружба» колхозин күч-көлсчнрт үзүлв. Терүнәс авн эн коллектив оln дунд даньгн концерт үзүлнэ, колхозникуд тедн ханлт өргнэ.

Ӧдгә цагт болхла багшнр Дагужиев, Будинова болн нань чигн улс эж-эцкнр дунд КПСС-н ЦК-н болн СССР-н Министрмүдин Советин школин тусзар гаргъсн тезисмүд цәәлгъдж өгчәнэ.

## «Заветы Ильича»

«Сарпа» совхозин клубд механизатормуд, малчнр, кӧдлмшчнр болн

селәнэ әдл-ахун специалистнр хурцахв.

Партийн организацин селләтр үр Батыров С. Б. үг келәд төгсәхлә, школин директор үр Очиров Н. Б. үг авв.

— Н. С. Хрущевин докладин тезисмүд мана орн-нутгт коммунизм тосхлгън темдлгджәнэ, — гидж школин директор келв.

— Школ болн ВУЗ производствур өөрдүллгәнэ туск мана партин гаргъсн шиидвр цаглагъан гарв. Урднө болхла 10 класс болн институте чиләсн, багъчуд производствур ирхләрн, кӧдлмш сәәнәр меддго бәәсмн. Ода болхла ВУЗ-с сургъулярн чигн, кӧдлмшәрн чигн сән медрлтә улс гархн лавта, — гидж района күцәгч комитетин ахлач Е. Г. Рубан келв. Күч-көлсчнр тезисмүдиг таасджана.